

# BIEŁARUS

tydniowaja katalickaja hazeta.

Kasztuje s pierasyłkaj: na hod 1 rb. 50 kap. na 6 miesiacau 80 kap.  
addzielny numer 3 kapiejki.

Rukapisy pawinny być padpisany praudziwaj familiej dzieła wiedama redakcii, inaksz nia buduć drukawany; rukapisy nie zwiertajucca. Hroszy można pasyłać pacztowymi markami.

Usio adresawać: Wilnia Wilenszkaja wulica, № 18 kw. 6. Redakcija „Biełarus“.

Szkada mnie hetaho narodu... bo nie maje czaho jeści (słowy Chrystusa).

## K A Ś B A.

Užo Kupalskija pieśni  
U prastor padniebieśni  
Ljucca notaj tużliwaj  
Nad zialonaju niwaj.  
Užo siarpoway wiasiolki  
Pieściać zboża i ziolki,  
Sztó pryjemny pach roniac,  
I hałouki usio kłoniać  
Da hrudziei ziemli - matki,  
Murahu—sienażatki.  
Užo szto wieczar, szto noczki,  
Pouny słoz jaje woczki  
Dyjamentam świciacca  
U ciemni strachi joj śniacca:  
Bo užo z poblizkich wiosak  
Klepu czuć adhałosak...  
Na druhi dzień pa Janie  
Ludzi s samaho rańnia,  
Uziauszy wostryja kosy,  
Chto abuty, chto bosy—  
Usie pryszli u sianażaci,  
Kab kašbu tut paczaci.  
Pražahnauszysia zważna,  
U zawichu, adważna  
Stau machaci kasoju  
Kožyn z ich,—i z rasoju,  
Aż pry samaj ziemlicy,  
Ciać zdziablatki trawicy.  
S sykam hadziny—kosy  
Hornuć trauku u prakosy;

Bytcym pjauki—ich lozy  
Pjuć trawinnyje słozy.  
Tolki znaj—sztominutna  
„Siuihi!“ ukola czutna,  
Dy miantuszki zradkawa  
Zaskryhoczuć htuchawa.  
Skroś hłybokaj cisza,  
Nawat wietryk nia dysza;  
Tolki soniejka ustata,  
Usio światłom prywitata  
I zirnuta u pakosy,  
Dzie raśkidany rosy  
Bytcym perły wisieli,  
I u światle zichacieli;  
Paźbirata ich żywa  
I zaziata hulliwa.  
Heta baczucy ludzi,  
Za razryuku pa trudzie,—  
U rukach s kasiujami,  
Ci z jakimi kijami.  
Iduć syryja pakosy  
Razbiwać na prakosy,  
Kab na słonku lażała,  
Skroś trawica i wiata...  
Pracu konczyuszysy, s twaru  
Zhornia pot ad pryparu,  
I, paczuuszysy utomu,  
Wataczecca da domu  
Tak kasiec... Zajaśnieli  
Kosy u słoncy. Pa cieli  
Chaladok pakaciusia,  
Stała lohka. Paliusia  
Śpieu nudliwy Piatrouki:

„Boža moj“ skarha udouki.  
 Słouće hetaje czuje,  
 Kožny, woś achwiaruje  
 Bohu pracu i hore  
 I tady hinie zhora.  
 Na twary znać pahoda  
 A u duszy asałoda.

4—5/VII 1913.

A. Ziaziula.

## Para ustawać.

Z wiestak, jakija dachodzić da nas z'usich kancoŭ naszaj kachanaj baćkoŭ szczynty Bielarusi i z apawiedańniaŭ ludziej, katoryje abo ũ tych kutkoch wyrašli, abo ich pras cikawaść adwiedali, a tak sama i s taho, szto samyje my widziali, — jasna jak słońca widać, szto naszzy braty bielarusy iszcze abo śpiać éwiordym snom, abo tolki-szto pracirajuć woczy ad zaspañnia, i samyje nia wiedajuć, ci tut ustawać, ci paležać iszcze trochi.

Tolki dzie nia dzie widzim ludziej, katoryje użo ũstali ad snu i pramyli woczy, dy biarucca da pracy.

Kožnamu dobra wiedama, szto żadzien czaławiek nia może zrabieć niczoha dobroho dla siabie, ani dla druhich tady, kali jon spieć. Wotaż i my bielarusy, kali chcym sztokoleczy zrabieć dobroho dla siabie i dla swajej baćkoŭszczynty, to kaniesznie musim ustać sa snu i zmyć woczy z mydłam nawat, kab imi dobra mahli baczyć. dzie, szto i jak treba rabić, kab tej pracaj ni zhlumić tolki czasu, a pryńiaści karyść sabie i druhim.

A raboty u nas szmat! Dzie nia kinie wokam, usiudy widać niparadki, katoryje treba naładzić, usiudy raście asot, katory treba pawyrywać, pa darohach i pa ścieżkach lažać kamieni, katoryje treba padabrać...

Skażem prosta. Narod nasz ciomny: jon nia tolki, szto nia ũmieje pisać prośbaŭ da naczałstwa, dy czytać wuczonych kniżak, ale tym horsz, szto jon nia umieje dobra wiaści swaju haspadarku, wyrablać dobra ziamielku, kab jana radziła czym najbolsz chleba i prywarku; jon ni rozumieje, szto dla jaho może być karysnym, a szto szkodnym. Dyk treba-ż hety narod wuczyć, treba jamu pakazywać, dzie praŭda, a dzie aszukanstwa, dzie pieknaść, a dzie brud.

Narod nasz prosty, harotny, katory

swajej pracaj i krywawym potam, dy mazalistaj rukoj dabywaje z ziemi—matki chleb dla ũsich panoŭ, czynoŭnikaŭ, wuczycielaŭ i duchoŭnych... hety narod da taho ciomny, szto wieryć u roznyje zababony, a nadta—nadta mała szto rozumieje ab rzeczach karysnych i patrebnych dzieła palepszeńnia jaho žycia, adnym słowam hety narod spieć.

Usie hetyja reczy kryczać hołasna: „Ustawajcie, bielarusy, ustawajcie! Biarycisia da pracy, dosi użo spać, bo chto lubieć ũ lożku hnici, toj nia doŭha budu dzie žyci“.

Ustawajcie najpiersz wy, wuczonyje, szto wyjšli s pad sałamianaj strachi, szto uskarmilisia hrudziej s pad hruboj paczasnaj kaszuli, dy szczaśliwym wiedzianyje losam pajszi u ludzi, dastali nawuku i ciapier, zrabiušzysia panami, stydajecisia swaich baćkoŭ i bratuŭ... Stydna hetak rabić! Ustańcie, adkińcie durnuju hardaść, prypomnicie, szto kab nie szczaśliwy los dyk i wy, jak baćki waszy, musilib pracawać ciazka na kusok czornaha chleba, dyk i ciapier ni chwarejcie na panoŭ, a idzicia da bratuŭ waszych s krywi i kości, idzicie z atkrytym sercam, a jany uzradujuca z hetaho i buduć was słuhać... Tady wy ich wuczycie, jak majuć żyć, kab mieńsz było hora, a bolsz szczaścia; wuczycie ich i czytać i pisać i haspadarawać i usio druhoje, czaho tolki możecie; tolki nia wyrakajcisia ich, bo heta i śmieszna i hreszna.

Ustawajcie zatym wy, ludzi bahaciejszyje, katoryje możycie pamahać bratom waszym i sami sabie. Wy to biarycisia da zakładańnia szkoł hramaty i chatniaho remiesła, naładzajcia sielska-haspadarskije hurtki, dy pry ich pomoczy szyrycie praświetu miż saboj; wuczycie swaich dzieciej i zaachwoczywajcie da hetaha susiedziaŭ i znajomych; bo, kali czaławiek buduć padwuczany, dyk jon ni tak lohka dasca u ruki kożnamu oszustu i ũ kożnym trapunku lahczej znajdzie sposab paustać.

Ustawajcie nakaniec i ũsie razem, braty, bielarusy, i padaŭszy adzin druhomu bratniuju dałoń, idzicie zwolna, ale prosta da lepszaho žycia da lepszaj buduczyny. Ni czakajcie, kab wam Boh z nieba skinuŭ bahactwa i dolu, a dabiwajcisia sami swajej pracaj szczyraj i sumlennaj, prosiaczy tolki pomaczy u Boha, budujcie sabie lepszuju przysłaść.

P—ko.

## Szkapler Matki Boskaj z hary Karmelu.

U swiatoj ziamli Palestynie, dzie raziusia, żyu i byu zamuczany Zbaŭca swietu, jość wysokaja hara, szto nazywaŭceca Karmel. Woś na hetaj hare żyu kaliś wialiki prarok narodu żydoŭskaha Elijasz z niekolkimi wuczniami. Adyjszoŭszy ad hresznaho swietu na hetu wysokuju haru, jany prawodzili czas na madlitwach, dy zajmalisia i druhimi pa-bożnymi sprawami.

Im to adnaho razu pakazaŭsia na niebie abłoczak u kształcie niawiesty, katory paśla zrabiŭsia wialikaj chmaraj, zakryŭ nieba nad usiej żydoŭskaj krainaj i wydaŭ doždź, katory zmaczyŭ usiu ziamlu, szto praz paŭczwarta hodu użo daždzu nia mieła.

Elijasz rastlumaczyŭ, szto hety abłoczak wyabrazaŭ Matku Boskaju, katoraja swaim miłaserdziem ahornie cely swiet i abdzielić łaskami tych, szto da Jaje buduć udawacca s prośbami.

Ad hetaj pary na Karmeli paczali ad-dawać cześć Matce Boskaj, katoraja jeszcze i nie przysła na swiet i heta cześć miż wuczniami Elijasza nie zahasła nikoli.

Prarok cudoŭna uziaty byŭ na nieba na ahnistym wazie, ale wuczni jaho astalisia żyć, jak pustelniki na Karmelu i kali dajsza ich wieść, szto u puszczy nad Jordanam jawiŭsia niejki swiaty czaławiek, katory wuczyć i chryścić ludziej, karmelity ŭsie pajszli da św. Jana i pryniali ad jaho chrost dy uwieryli jaho słowam, szto użo pryjszoŭ na swiet Zbawiciel.

Pa ŭniebaŭstupeni Pana Jezusa jany pryniali nawuku Jaho ad apostołaŭ, paznali i Matku Boskaju, katoraja ich pryniała i dała swajo błaħasławienstwo, dy wiarnulisia na haru Karmel i pastroili tam pierszaju ŭ swiecie kaplicu na cześć Matki Boskaj.

U paźniejszym czasie Karmelity dastali paćwierdžeńnie swaho zakonu ad Papieža i hety zakon staŭ szyrycca pa ŭsim swiecie.

U pałowiu 13-ho wieku Jenerałam Karmelitaŭ byŭ wielmi nabożny czaławiek Symon Stok, rodam z Anhlji. Jon prasiŭ Matki Boskaj, kab dała jaki widoczny znak swajej łaskawaści dla hetaho zakonu.

Madlitwa jaho była wysłuchanaja i adnaho razu molaczysia jon uwidziaŭ Najświaciejszaju Matku, zychodziaczuju z nieba u tawarystwie aniołaŭ, katoraja padała jamu szkapler i abiecała, szto ŭsiak, chto budzie nasić hety znak zbaŭ-

lenia da śmierci, — budzie wolny ad piekła.

Ab cudzie hetym pawiedamili zaraz Papieža, prosiaczy zaćwiardzić szkapler. Ale i Papiežu pakazaŭsia Maci Boża dy skazała tojaż, szto Symonu Stoku i jeszcze dała, szto chto z Jaje słuhaŭ pamiorszy ŭ hetym znaku zbaŭleńnia, pojdzie da czysca, pierszaj suboty pa śmierci budzie adtul wybaŭlany.

Dyk Papiež Jan XXII wydaŭ Bullu (taki dákument) katoraj zaćwiardziŭ bractwo szkaplera Matki Boskaj z hary Karmelu i nadaŭ dżwie wialikija łaski, abiecanyja Matkaj Boskaj, szto kožen z nosiaczych hodnie szkapler budzie wolny ad piekła i szto chto dastaniecca da czysca, budzie adtul uwolniany pierszaj suboty. Kab dastupić hetych łaskaŭ, dyk treba zachawać czystaść pawedle swaho stanu i szto dzień adhawarawać madlitwy da Matki Boskaj nazywanyja: „Officium Parrum“ a chto hetaho nia może, pawinien nia jeści z miasam u siarody, adnak hetyje aposznije warunki mohuć być zamieniany druhimi, dahadniejszymi, za zhodaj spawiednika.

Dyk harnimosia skwapna da hetaho bractwa i szczyra kachajmo Matku Boskaju, szto takija wialikija łaski abiecała dla tych, szto Jaje wysłaŭlajuć praz szkapler swiaty, a i nam hetyja łaski dastanucca praz Jaje pramożnuju pryczynu.

## Kaścielnyja wiedamaści.

### Pieramieny u duchawienstwie.

Tolki szto konczyŭszy duchoŭnuju akademiju u Pieciarburhu, Magister św. Teologii ks. Antoni Ciechonski naznaczony profesorom u wilenskuju R. kat. duchownuju seminaruju.

Ks. Jery Sienkiewicz byŭszy kapelan pry kaplicy Dobraczynności Katalickaj u Wilni wyjechaŭ u klasztaŭ u Agłonu, dyk takim kapelanam pry henaj kaplicy budzie ks. F. Drozdouški, szto dahetul byŭ wikarym u Bernardynach.

### Wakacija Papieža.

Papiež Pius X dla papraŭki zdarouja pierabiarecca na leta u mały pałac u Watykańskim sadzie pad wieżaj Leona IV. Tam prabywaŭ letam, u aposznije hady swaho życia i św. pamiaci Leon XIII, katory wiežu Leona IV zamianiŭ na astronomicznuju abserwatorju.

Pry hetym pałacy Leon XIII załażyŭ pieknuju winnicu i sam jaje starannie dahleđaŭ.

### Zwalnieńnie ad świanceńniau.

Małady ksiondz Aron Rafa katory prasiŭ zwalniennia ad świanceńnia, bo jon tolki pa nahaworu baćkoŭ wyswiańciŭsia, sam ni majucy pawalańnia, hetaje zwalnieńnie dastaŭ.

Heta pierszy wypadak u dziejach kaścioła.

### Pierachod na katalictwo.

U Anhlii niedaŭna pierajszi u katalictwo dwa celyje klaszatory Benedyktynoŭ anhliskanskich adzin mužczynski a druhi damski.

Treba wiedeć, szto anhlikancy majuć wieru bliska szto zusim padobnuju da katalickaj, ale nie słuchajuć zwierchnika katalickaho kaścioła Papieža, namiesnika św. Piatra, katoraho sam Chrystus pasterwiŭ zwierchnikam swaho Kaścioła.

Pamiż duchawienstwam hataj wiery duża czasta zdarajuca nawaroty ŭ katalictwo.

### Zabor kaplicy.

U w. Makazy Nowahrudz. paw. na mahilniku staic daŭno ŭžo kaplica, katoraja była zamknionaja. U 1905 hadu pазwoliłi jaje odczynić i malicca.

Nidaŭnaž da hetaj kaplicy pryjechała miejscowaja palicija s papom, odarwali siakieraj zamok, pašla prybili swoj, zamknuli kaplicu i oddali klucz papu. Kataliki miejscowyje, pakryŭdzanyje hetym, padali žalaby hubernataru, ministru i Arcybiskupu.

Z haz. „Lud Boży“

## Szto czuwać.

**Wilnia.** Pierszaja krajowaja wystaŭka drobnaŭ i rucznoho promysłu adkryjecŭ Wilni 1 wiereśnia hetaho hodu.

Na wystaŭku pryjmajuca roznyje chatnije (nie maszynowyje) wyraby z drewa, hlíny, žaleza, roznyja tkaniny i t. p.

Usie takija reczy treba prysyłać u Wilenskaja Sielska-haspadarskaja Tawarystwo (Wilnia, Zawalnaja wul. № 9). Pašla wystaŭki usio budzie zwierniano nazad ŭłaścicielam.

**Gudahai,** pad Wilniaj. U hetaj akolicy była nidaŭna takaja ulewa, szto wada pa sienažaciach padniałasja na 2 arszyny a ŭ wioscy Blikońcy praz okny ciakła u chaty.

**Landwarawa** pad Wilniaj. Jan Biedulski, prajeŭdzajucy praz žaleznuju darohu, nie ahledziŭsia nawat, jak sa starany Wierźbałowa nadlaciela maszyna; ściorła jaho samoho, woz i kania.

**Krewa.** Aszm. paw. Padczas nawalnicy piarun zabiŭ 18 had. chłopca Bronisława Bućku.

**Balni** Wil. hub., dzisn. paw. Kala hetaho miasteczka zhareła 70 dziesiacin lesu.

**Hrodna.** U hrodzienskim pawiecie u hetym hadu szmat wiosak razychodziaca na chutary (asabniaki), z nikatorych že wychodziac na asabniaki tolki paadziocznyje haspadary.

Ahułam razbiwajuć na asabniaki: u Bersztoŭskaj wołaści 5050 dziesiacin, u Mastoŭskaj — 903 dzis., u Hożskaj—24 i ŭ Wialika-Bierastawickaj—20 dzis.

Apracza hetaho u tym že pawiecie majuć rabić na asabniaki u 1914 hadu: U Żydomlanskaj woł. 600 dzis., Wierceliszskaj — 1100 dzis. i ŭ Bersztoŭskaj 1894 dzis.

**Waukawysk** Hrodz. hub. Kala Waŭkawyska skacina chwareje na sibirskuju zarazu. Da 11-ho lipnia pała 11 sztuk bydła. Byli 2 wypadki, szto i ludzi zachwareli na tujuż zarazu.

**Szereszewo** Hrodz. hub. Ad piaruna zhareła bolszaja časć miasteczka i praz toje tysiacza dusz astałasja biaz chat.

**Czornaja Wieś** Hrodz. hub. Tutaka narod razumnije i adwykaje ad pjanstwa: nidaŭna zamknuli aposzniuju piŭnuju.

Jośe praŭda i takije, szto hetaho szkadujuć, ale bolsz takich szto cie-szacca.

**Warszawa.** Jak palaki pierastali kupłać u żydoŭ usiakija tawary, dyk żydom stała nadta ciesna i jany ciapier hrumadami pakidajuć Warszawu dy uciekajuć u Ameryku i inszyja starony. Wyjeŭdzajuć i kramniki i pierakupniki i nawat roznyje remiesniki.

— Inerał-hubernatar Warszaŭski pawiedamiŭ, szto kali chto s ksiandzoŭ budzie padachwoczywać narod da bojkatu żydoŭskich tawaraŭ, dyk budzie surowa karany.

— Niekatorych redaktaraŭ, katoryje u swaich hazetach padmaŭlali narod da bojkatu żydoŭ, paciahnuli pad sud.

**Kijeŭ.** Tutaka arysztowujuć i wysyła-juć z horadu nikatorych żydoŭ, bo u Kijewie, jak u cełaj Rasiei, żydom żyć nie pazwolano.

**Pieciarburh.** Pa zahadu naczalnika horadu wyprawili s Pieciarburha 117 siamiejstwaŭ żydoŭ, katorym żyć tut nie pazwolano.

— Kamisija wajny s czumoj (czumaraza straszniejszaja, czym chalera) przyznała szto huberni: samarskaja, saratoŭskaja i staŭrapolskaja zarażany czumoj.

**Carycyn Sarat. hub.** Nawalnica z hradam wialiczynioj s kurynaja jajko adbiła bolsz 5 tysiacz dzis. pasiewaŭ. Hradam zabiło 5 czaławiek.

**Czenstachowa.** U wioscy Szarlejko pad Czenstachowaj bolsz dziesiaci asob zatrulisia hrybami. 5 asob pamiarli, a družija chwarejuć.

— Astatnimi dniami wyjechało za hranicu kala 200 siamiej żydoŭ.

**Zagłemie u Polszczynie.** Z miesiac tamu u Zahłemi zhareła 6 chat, s katorych dzwie byli żydoŭskija, ad ich i paczaŭsia pażar. Pryczyna pażaru—padpalenie. Złapali 2-ch małych chłopcoŭ, katoryje skazali szto ich chtoś nawuczyŭ padpalić i daŭ pa 20 kap. ale ni kazali chto heta byŭ.

Żydoŭskija hazety narabili hałas na cały świat, szto palaki nia dośc taho szto użo niezahusienka u żydoŭ nia kuplajuć, dyk im prychozicca zuby kłaści na palicu, ale woś palać ich chaty.

U kancy chłopcy nazwali taho, chto ich padwuczywaŭ i nawet pamahaŭ im padpaliwać, heta byŭ żyd Malarski jon uciok zahranicu, ale i družije żydy ab hetym wiedali, bo chłopcam arysztawanym abicali dać pa 2 rubli, kali jany ni skazuć praŭdy.

Hetak wychodzić, szto żydy sumyśla robiac roznyja sztuczki, kab pašla zwalić winu na palakaŭ, katoryje nie dajucca im stryhczyasia, jak awieczki, dy kažuć: „nasza woŭna nichaj budzie nam“.

**Kałużyn Warszaŭsk. hub.** Pa darozie s Kałużyna da Nowaminska czaławiek wioz kachli. Raptam woz pierawiarnuśsia i pryćisnuŭ furmana.

Kali zbiehlisia ludzi na ratunak—furman byŭ czuć żywy i skazaŭ, szto ū

hetym-że miejsy jon i z dwuma jeszcze tawaryszami zabili padarożnaho czaławieka 2 hady tamu. Tawaryszaŭ nazwaŭ pa imieni i skanaŭ.

Niawinnaja kroŭ dabiłasia pomsty na tych, szto jaje pralili.

**Adesa.** U adeskim pawieci hrad wybiŭ 8118 dzisiacin pasiewaŭ, czym zra- biŭ szkody na 780 tysiacz rubl.

**Arhanhielsk.** U huberni straszennie harać kazionnyje lasy. Na miejsce pażaraŭ wyjechaŭ hubernatar.

**Irkutsk (Sibir).** Nidaŭna u 60 w. ad Irkutska zwaliŭsia z rejak tawarny pojezd. Pry hetym 23 wahony pałamalisia na szczepki, parawoz adłacieŭsia na staranu. Harbata, szto wiaźli, zmieszana s piaskom. Kanduktar i kaczahar zabity na miejsy i niekolki kanduktaroŭ pakalezany.

Straty wializarnyja. Pryczyna—raszyreńnie rejak.

## *Piszuć da nas.*

**Kiernowa, pad Wilniaj.** Da hetych por u miasteczku naszym było niekolki piŭnych. Kaliś byŭ tut i manapol, a zdaryŭsia raz razhrom, dyk pašla u skoraści manapol zusim zakryli.

Ale ni wialikaja biada pjanicam stałasia, bo na miejsy adnaho manapola znajszłosia moża z dzisiatak patajnych szynkoŭ.

Dziakujuczy hetamu i druhim warunkam ludzi tracili styd tak, szto mała katory muž nia mieŭ „szwagroŭ“, jak tut nazywajuć pastaronnych luboŭnikaŭ żonki; redka katora żonka mieła adnaho tolki muža i redkaja dziaŭczynna wychodziła zamuż nia buduczy u błałasłaŭnym stanie.

Ale ciapier na kiernawianaŭ pawiejaŭ nowy duch i jany, sabraŭszysia na schod, pastanawili zamknuć usie piŭnyja, jakija tolki joś u Kiernowie. Pad hetym pryhaweram padpisałasia 40 asob.

Heta recz wielmi pacieszna, tolki treba byłob mocna pastanawić zakryć hetak sama i usie patajnyje szynki.

*Susied.*

**M. H...** Minsk. hub. Stuck. p. Naszy ludzi jeszcze nijak nia mohuć zrazumieć, szto nijakaja praca ni hańbić czaławieka, i szto *nirazumna robić toj, chto chce padabrać sabie taki stan, kab jon byu*

*azdobaj czatawieka, a treba staracca pa-  
stupać tak, kab sam czatawiek byu azdo-  
baj taho stanu, da jakoha jon należyć.*

Hetak nikatoryje wyrakajucca swajej mowy i adziajuć czornuju adzieżu, dumajuczy, szto heta im budzie azdobaj, szto jak pacznuć hawaryć pa-saŭdacku ci pa-pansku dyk ich i ludzi buduć naczaj uważyć.

Hetak adzin harbar, szto zarablaŭ kala domu pa 1 rublu ũ dzień, wyraksia swajho talentu, dy pajechaŭ u wialiki horad szukać panskaho chleba. Druhi byŭ kraŭcom i tak sama dobra zarabla i moh żyć u chacie, ale i tamu zapachnuli panskija katlety i jon wyraksia chaty i swaho talentu dy pajszoŭ u świet — jak sam kazaŭ — szukać inteli-hientnaj pracy — bo mnie stydna być prostym kraŭcom.

A na moj prosty rozum, dyk badaj ci nie horsz stydna — stydacca majsterkaj, abo pracaj na haspadarce zarablać sabie chleb, a jści szukać wietru ũ poli!

*J. L--k.*

## Wajna.

Choć zdawałasia, szto druhaja bałkanskaja wajna doŭha ni paciahniecca, bo usie wajujuczyja hasudarstwy użo pralili tak mnoha krywi, szto, zdajecca, tolki adnaho pawinny i żadać, kab kaniesznie

### **pahadzicca dy lacyzca.**

Ale widać, szto świarbiać im staryja rany, dyk jany nawet ni nadumaŭszy-sia ab tym, ci budzie karyść jakaja im z hetaho iduć brat na brata i robiac adzin druhomu iszeze hłybiejszyja rany.

### **Rumynija tyki uciahnulasia u wajnu**

i zachapila ad Baŭharyi kusok ziamli, a pabitaja supolnymi siłami, (najbolsz baŭharskimi)

### **Turcija izuou Paczała wajawać**

i zachapila użo kolki haradoŭ zabranych Baŭharyjaj u tym liku i Adryanopal, za katory tak mnoha praliłasia krywi haŭharskaj i ich supolnikaŭ.

### **Wialikija Europejskija hasudarstwy**

nie pazwalali Turcii paczynać nowaj wajny, karystajuczy z niszczaćcia Baŭharyi, ale taja ani dumala słuchać Eŭropy.

Baŭharyja prycisnutaja z usich staron użo kaniesznie

### **chocze zhody**

i nawet wystała swaich poŭnamocnych u Bucharest, kudy i ad druhich sławianaŭ pryjechali takijaż poŭnamocnyje, kab radzić ab zhodzie, ale Hrecija widać iszcze ni nacieszyłasia wajnoj, bo jana da hetul swaich pastoŭ nie pry-słała.

Hetak i nimasz wiedama iszcze kali nastupić jakaja zhoda i jakija buduć mieć karyści z wajny bałkanskija hasudarstwy.

## Susiedzkija rady.

### **Czym baranicca u sadach ad moszak?**

Heta leta dyk haraczynia, śpiakota ni dakuczylili jaszczce.

I nia było jaszczce biady z moszkami pa sadach i pa harodach.

Ali leta jaszczce paławina tolki, a druhaja budzić, dy ni wiadoma — moża budzić wialika śpiakota i moża jaszczce biada padskoczyc — kali jakaja poszaść napadzie na drewy, ci na kapustu. Dyk oś maleńkaja rada. Ad henaj poszaści, ad usialakich moszak nadta dobra abaranicca drobnaj tabakaj. Drewy piersz zmoczanyja wadoj treba asypać tabakaj.

A dzieła taho, szto usialakaja poszaść zawodzicca syspodu liścia, dyk treba najbolsz syspodu drewy asypać tabakaj. Tabaka tym dobra, szto drewu szkody nia zrobić, a poszaść dobra hubić; dy i kasztujeć susim tanna, kalib dostać z akcyzu na tabacznuju fabryku pazwaleńnia — kuplać drobnuju tabaku pa fabrycznaj canie, znaczycca — biz akcyzu.

### **Szczauja.**

Chto lubić szczauja, a chacieŭ by mi-sajedam sa skabinkaj izjeści, dyk nichaj ciapier kanieszna pastarajecca namarynawać szczauja i na zimu pastawić. Robicca heta tak. Sabranaja szczauja treba ssiecz, jak i da jady, tady dobryńka wymyć, tady wycisnuć i pasalić tolki, skolki treba da jady, można kroszku mieni, — i tady szczauja napchuć poŭna u butelki, a butelki dobra zakurkawać i zapiczatać lakam, ci smałoj, kab duch ni zachodziŭ u butelki. Hetyja tady butelki pastawić na zimu u waryŭniu, a zimoj adkurkawaŭszy butelku wytraści

szczaŭja u harszczok, zwaryć — i zjeści. A smacznoja jano zimoj, taksama jak i letam. Adkurkowywać butelku to treba aściarożna, bo możyć korak i sam wyskaczyć. a za jim szczaŭja, dobraż kali u hubu papadziecca, a kali u nos ci ũ woka—dyk ni achci!

Z kwartowaj butelki szczaŭja stanić na czatyry razy zwaryć. U wilni hetkaha szczaŭja u miasajedzia pa kramach dostać można pa 20 kap. za kwartowuju butelku.

### Harbata.

Czasami ludzi żalucca: ach, mnie haława balić! abo: mnie nieszta nudzić. I peŭna szto mała chto wiedajić—ni prabawaŭ prakanacca — szto ad herbaty ad kitajskich ziołok heta nudzić czasami, abo haława dakuczajić. Boż to wiedama, jak tabaku kuruczy trucić: a czaławiek, choć pawoli ali tki trucić: a tak sama i ad herbaty, ad kitajskich ziołok. Ali wiedama, jak choramu dyk i haza pamahajić, tak nałahowamu zdajecca, szto i siwucha, szto i djabelskija kroplicia tolki nia szkodziać, dy nawet pamahajuć czaławieku (jak kaszalchwarobia). A tak sama sprywyczki zdajecca ludzcam, szto i harbata—pomocna czaławieku (!)

Oj,—dy nie! Kamu krywi zamnoha u ciela, tamu harbata pomocna: krywi napsujić i zmieńszyć. A kamu krywi zamala, tamu harbata zhuba. Tamu kanieszna treba pić ziołki. I oś najlepi—zawarywać paziemki i pić sok.

A kab i praz zimu mieć paziemki, dyk treba ciapier jich zbirać i suszyć, a zimoj łyżaczku harbatniuju jahad na szklanku wady—zawaryć i hety saczok zamiast herbaty pić; jon nadto smaczny s cukram i pażyny.

### Maliny.

Suszanyja maliny dobra mieć na zimu na wypadak kali kamu prydzieca prastudziŭszysia na poty ũziać. Łyżaczki sa try jahad na szklanku wady, zwaryć i pić; z cukram hety saczok nadta smaczny.

## USIACZYNA.

### Aświeta u Europie.

Z usich carstwaŭ u Eŭropie najbolaj wuczonaja Niamiecczyna. Tam na 10

tysiacz asob jość tolki 5 czaławiek nihramatnych, u Szwecii i Szwajcaryi pa 10 asob, u Danii — 20, u Anhlii — 100, u Francyi 200 u Holandzii — 200, u Finlandzii 490 u Belhii—1000, u Aŭstryi — 2,570, u Hrecyi — 3 tysiaczy, u Italii — 3,130, u Baŭharyi — 5,300, u Rasiei i Serbii—6,200, u Portuhalii 7 tys. i u Rumynii 7 tys. 500.

### Nowyja 500 rublouki.

Ni zada ha maniacca puścić u świet 500 rublowyja bumażki nowaho uzoru, bo ciapierasznija ni tak trudna padrabić mudrym żulikam.

### Kaściot u samajeździe.

U zachodnich bierahoch paŭnocnazj Ameryki, dzie na wialikich abszarach ziemli żywieć niszmat ludziej i tyje raskiniany daloka adzin ad druho, da aposznich czasaŭ trudna było mieć na paru, kali treba pasłuhu relihinuju.

Woś rozumnyje Amerykancy dadumalisia da taho, ab czym nikomu dahetul i nia śniłosia.

Katalickaje tawarystwo „Catholic Church Extension Society“ ustroiło wialikije samajezdy (aŭtomobili), na katorych naładżeny cełyja kaplicy z aŭtarami, spawiednicami i buđoj, u katoraj mohuć pamieścicca 300 osóbb. U piarednim kancy samajezda jość miejsce, dzie ksiondz i przysłucha mohuć wyhodna sia-dzieć abo spać.

Pierszaja takaja kaplica u samajeździe pad nazwańniem „kaplica św. Piotra“, akazałasia tak dahodnaj, szto tojeż tawarystwo paczało stroić i bolejš takichża kaplic.

Na heta pojdzie szmat hroszaj, bo koźnaja takaja kaplica abychodziecca 35 tysiacz rubloŭ.

### Jakimi mowami umieje hawaryć Car Franciszak Jazep.

Siwieńki Car Astryjacki moża razhawarycca u 11 mowach: pa-niamiecku, pa-polsku, pa-francusku, pa-anhlicku, pa-italjansku, pa-czesku, pa-ukrainsku, pa-serbsku, pa-charwacku, pa-sławensku i pa-rumynsku.

### Za wymysły na ksiandzou.

U Bretanii (Francyja) 469 katalickich ksiandzoŭ padali na sud redaktora adnej socjalistycznej hazety, szto zajmala-sia roznymi brydkimi wymysłami na hetych ża ksiandzoŭ. Redaktara hetaho

sud prysudziŭ zapłacić kożnamu z ksian-dziou pa 10 frankaŭ. Hetak jamu pry-dzlecca zapłacić 4690 frank. (kala 1640 rub oŭ).

Może choć heta nawucza padobnych henamu redaktorowi, szto zmyslać na druhich niabyłyja reczy niemożna.

### ZAHADKI.

43) Szydawiła — bałdawiła, pa niamiecku hawaryła, roham trawu jeła.

44) Staić Hryhor pamiż hor, kijami apiorszysia.

Razhadki buduć u № 21.

Razhadki da № 19: 40) Choład, rasa i słońca; 41) Pawucina; 42) Kalosy.

### ŻARTY i PRYPIEUKI.

#### Zaruczanijsia.

Nima ćwietu piakniejszaha,  
Jak siń—wasiloczyk,—  
Nima rodu radniejszaha,  
Jak miły družoczyk.

#### Zamuźnijsia.

Nima kwiatu piakniejszaha,  
Jak żoŭtaja kwiatka,—  
Nima rodu radniejszaha,  
Jak rodnaja matka.

### PRYKAZKI.

Pryszou Piatrok, — apaŭ listok;  
Pryszou Illa, — apała dwa;  
Pryszou Spas, — usim czas...

### NAŚMIESZKI.

— Czaho czartok u balocie siadzisz?  
— Bo prywyk.

\* \* \*  
Na pachilaja drewna i kozy skaczuć.

### Swaja poczta.

Małaja Rajouka „Tutejszamu“. Wy piszecie szto u Małaj Rajoŭca mnoha pjanic, i staryja i małyja i chłopcy i dzieŭczaty i mużczyzny i kabiety lubiać zaliwacca wodkaj, a pašla bjucca, dy pa sudoch ciahajucca... Hetkich listou u „Biełarusie“ drukawać nie warta, bo heta ani tych pjanicaŭ ni paprawić, ani druhich ludziej nie pawuczyć. Zreszta hetak dziejecca usiudy, kudy nie dajsza aświeta, dy nie adczyniła waczej ludzkich, kab ubaczyli, szto pieknaja, a szto brydkoja. Wotaż Wy i ũsie, chto ũžo zrazumieŭ, szto brydka i hreszna być pjanicaj, starajcie-sia szyryć pamiż ciomnymi aświeta, a kali wam udasca zrabieć szto niebudź dobraho, dyk piszycie nam ab hetym, tady achwotnie nadrukujem.

**Małady intelihentny biełarus,** dobra może wieści rachunki; piekna pisze pa polsku i rasiejsku

### Szukaje służby

może astacca ũ kantory, abo ũ jakim składcie za prykaszczyka.

Kopii świadectwau i adres u redakcii hazety „BIEŁARUS“.

Nie kuplajcie sztuczny nawoz (paraszok, popieł) aby dzie pa kramkach, a kuplajcie tam, dzie pradajuć najtaniej dobry tawar.

## U składzie Wilenskaho Tawarystwa Sielskaj Haspadarki

Wilnia, Zawalnaja wulica № 9.

Tam-że można kupłać usiakuju haspadarskuju przyład.

Usim chto zachocze, wysylajecca cennik.

**Wypisywajcie chaurusna — cełymi wahonami  
tady abydziecca wielmi tanna.**